



மாகாணக்கல்வித் திணைக்களம்
வடக்கு மாகாணம்
இரண்டாம் தவணைப் பரீட்சை- 2023



தரம் : 11

வணிகமும் கணக்கீட்டுக் கல்வியும்

நேரம் : 3.00 மணித்தியாலம்

சுட்டெண் :

மேலதிக நேரம் 10 நிமிடங்கள்

அறிவுறுத்தல்கள்

- ❖ எல்லா வினாக்களுக்கும் விடை எழுதுக.
- ❖ 1 தொடக்கம் 40 வரையுள்ள ஒவ்வொரு வினாவிலும் (1), (2), (3), (4) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிவு செய்க.
- ❖ உமக்கு வழங்கப்பட்டுள்ள விடைத்தாளில் ஒவ்வொரு வினாவிற்கும் உரிய வட்டங்களில் உமது விடையின் இலக்கத்தை ஒத்த வட்டத்தினுள்ளே புள்ளியை (ஒ) இடுக.
- ❖ அவ் விடைத்தாளின் மறுபக்கத்தில் தரப்பட்டுள்ள ஏனைய அறிவுறுத்தல்களையும் கவனமாக வாசித்து பின்பற்றுக.

பகுதி I

- ❖ பின்வரும் சம்பவக் கற்கையை அடிப்படையாகக்கொண்டு 1 தொடக்கம் 5 வரையுள்ள வினாக்களுக்கு விடை தருக.
20 வருட பொலிஸ் சேவையில் இருந்து விலகிய குமரன் என்பவர் 'ஸ்மார்ட்' என்னும் பெயரில் பாதுகாப்புச் சேவை நிறுவனம் ஒன்றை ஆரம்பித்து வாடகை அடிப்படையில் தனியார் வங்கிகள், நிதி நிறுவனங்கள், அரசு திணைக்களங்களுக்குத் தேவையான பாதுகாப்பு உத்தியோகத்தர்களை உயர்தரத்துடன் வழங்கி வருகின்றார்.
- 01) 'ஸ்மார்ட்' நிறுவனத்தின் மூலம் நிறைவேற்றப்படும் தேவையாக அமைவது
(1) உணவு (2) உடை (3) பொழுதுபோக்கு (4) பாதுகாப்பு
 - 02) உற்பத்தி தன்மை அடிப்படையில் ஸ்மார்ட் வணிகம் ஒரு
(1) பொருள் உற்பத்தி வணிகமாகும்
(2) சேவை உற்பத்தி வணிகமாகும்
(3) பொதுத்துறை வணிகமாகும்
(4) தனியார்துறை வணிகமாகும்
 - 03) குமரன் தன்னுடைய வணிகத்தை நடாத்திச் செல்வதற்கு உதவியாக அமைவது
(1) உடல்வலிமை
(2) பொலிஸ்பாதுகாப்புச் சேவையில் சேவையாற்றியமை
(3) தரமான சேவை
(4) போதிய நிதி வசதி காணப்பட்டமை
 - 04) மேற்படி வணிகத்தின் பெயரினை பதிவு செய்யும் சட்டம்
(1) 2007 ஆம் ஆண்டு 7 ஆம் இலக்க கம்பனிச் சட்டம்
(2) 1972 ஆம் ஆண்டு 5 ஆம் இலக்க கூட்டுறவுச் சட்டம்
(3) 1918 ஆம் ஆண்டு 6 ஆம் இலக்க வியாபாரப் பெயர்ப்பதிவு கட்டளைச் சட்டம்
(4) 1890 ஆம் ஆண்டு பங்குடமை கட்டளைச் சட்டம்
 - 05) மேற்கூறிய வணிகத்திற்கு வாடிக்கையாளராகக் கருதப்படக் கூடியவர்கள்
(1) 'ஸ்மார்ட்' பாதுகாப்புச் சேவை வழங்கும் குமரன்
(2) பாதுகாப்பு உத்தியோகத்தர்கள்
(3) தனியார் வங்கிகள், நிதிநிறுவனங்கள், அரசு திணைக்களங்கள்
(4) மேற்கூறிய அனைவரும்

- 06) பின்வரும் வணிக அமைப்புகளுள் அதிக மூலதனத்தை திரட்டுவதற்கு முடியுமான அமைப்பு வகையாகக் காணப்படுவது எது?
- (1) தனியுடைமை வணிகம் (2) பங்குடைமை வணிகம்
(3) கூட்டுறவுச் சங்கம் (4) கூட்டிணைக்கப்பட்ட கம்பனிகள்
- 07) வணிக அமைப்புகளை தனியார், பொதுத்துறை என இரு வகைகளாக வகைப்படுத்தும் நியதியாக அமைவது
- (1) உரிமை அடிப்படை (2) நோக்கத்தின் அடிப்படை
(3) அளவு அடிப்படை (4) முகாமை அடிப்படை
- 08) மக்கள் வங்கியில் சேமிப்புக் கணக்கினைக் கொண்டிருக்கும் ராகுல் தனது வீட்டுத் தொலைபேசிக் கட்டணத்தினை இலத்திரனியல் அட்டை ஒன்றின் மூலம் செலுத்தினார். அவரிடமுள்ள இலத்திரனியல் அட்டையானது
- (1) கடன் அட்டை ஆகும்.
(2) வரவட்டை ஆகும்.
(3) முற்கொடுப்பனவு அட்டை ஆகும்.
(4) SET அட்டையாகும்.
- 09) ஆதித்தன் என்பவர் ஆகாஷிடம் கடனுக்கு கொள்வனவு செய்யப்பட்ட பொருட்களுக்கான கொடுப்பனவிற்காக வழங்கப்பட்ட காசோலையினை வங்கிக் கருமபீடத்தில் சமர்ப்பித்து பணமாக மாற்றிக் கொண்டார்.
மேலே தரப்பட்ட சம்பவத்தில் வழங்கப்பட்ட காசோலையானது
- (1) பொதுமுறைக் குறுக்குக் கோடிடப்பட்டதாகும்.
(2) சிறப்புமுறைக் குறுக்குக் கோடிடப்பட்டதாகும்.
(3) குறுக்குக் கோடிடப்படாததாகும்
(4) வங்கி நடைமுறைக்கணக்கில் வைப்புச் செய்ய முடியாததாகும்.
- 10) பாலன் என்பவர் ரூ 1000000 பெறுமதியான தனது மோட்டார் வாகனத்தினை அதே பெறுமதியில் காப்புறுதி செய்து கொண்டார். மோட்டார் வாகனம் விபத்துக்குள்ளானதில் ரூ 600000 பெறுமதியான சேதம் ஏற்பட்டது. பாலன் காப்புறுதிக் கம்பனியிடமிருந்து ரூ 1000000 ஐ சேதத்திற்கான நட்டஈடாக கோரினார். காப்புறுதிக் கம்பனியிடமிருந்து பாலனுக்கு எவ்வளவு தொகை நட்ட ஈடாகக் கிடைக்கும்?
- (1) ரூ 600000 (2) ரூ 1000000 (3) ரூ 400000 (4) ரூ 1600000
- 11) தொடர்பாடற் செயன்முறையின் கூறுகள் கீழே தரப்படுகின்றது.
- A - ஊடகம் B - பெறுபவர்
C - பின்னூட்டல் D - செய்தி
E - அனுப்புவர் F - துலங்கல்
- தொடர்பாடற் செயன்முறையின் கூறுகளின் சரியான ஒழுங்குமுறையில் எடுத்துக்காட்டும் விடையைத் தெரிவு செய்க.
- (1) E, D, A, B, C, F (2) E, D, A, B, F, C
(3) E, D, B, F, C, A (4) E, D, A, F, B, C
- 12) வெளிநாடுகளுக்கு பிரயாணி ஒருவர் பயணம் செய்வதற்கு கடற்போக்குவரத்தைக் காட்டிலும் விமானப் போக்குவரத்து மிகப் பிரசித்தி பெற்றதாக இருப்பதற்கான காரணம்
- (1) ஒரு நாட்டில் எந்த இடத்திற்கும் இலகுவில் பிரயாணம் செய்ய முடியும்.
(2) கூடிய பாதுகாப்பு மிக்கது
(3) பிரயாணச் செலவுகள் குறைவானதாகும்
(4) பிரயாண வழிகள் குறுகியவையாகவும், துரிதமானதாகவும் காணப்படல்.

- 13) மொத்த வியாபாரத்திற்கும், சில்லறை வியாபாரத்திற்கும் முக்கிய வேறுபாடாக இருப்பது
 (1) பொருட்களின் எண்ணிக்கையில் (2) விற்பனையாளரின் நோக்கத்தில்
 (3) கொள்வனவாளரின் நோக்கத்தில் (4) பொருட்களின் விலையில்
- 14) மொத்த வியாபாரம் ஒன்றை உருவாக்கும் போது கருத்தில் கொள்ளப்பட தேவையில்லாத விடயமாக அமைவது
 (1) களஞ்சியசாலையில் இருக்கக் கூடிய இடவசதி
 (2) போக்குவரத்து முறைகளை இலகுவில் பெறக்கூடிய வசதி
 (3) தொழிற்சாலைகளுக்கு அண்மித்ததாக காணப்படல்
 (4) நுகர்வோரை அண்மித்ததாகக் காணப்படல்
- 15) பின்வரும் கூற்றுக்களில் பாடசாலையொன்றில் திட்டமிடல் கருமத்தை எடுத்துக் காட்டுவது
 (1) எதிர்பாரும் வருடத்தில் க.பொ.த (சா/த) பரீட்சையின் சித்தி வீதத்தை 10% இனால் அதிகரித்தல்
 (2) சித்தி வீதத்தை அதிகரிப்பதற்காக அனைத்துப் பாட ஆசிரியர்களையும் உள்ளடக்கி குழு ஒன்று உருவாக்கப்படல்
 (3) தவணைப் பரீட்சையில் முதல் மூன்று இடங்களைப் பெற்ற மாணவர்களைப் பாராட்டுதல்
 (4) அதிபர் ஆசிரியர்களின் கற்பித்தல் கருமங்களை கண்காணித்தல்
- 16) தனியார் வங்கியொன்று சிறுவர்களிற்கான புதிய சேமிப்பு வைப்பு முறையொன்றை பத்திரிகைச் செய்தி மூலம் மக்களுக்கு அறிமுகப்படுத்தியது. இக்கூற்றின் மூலம் வெளிப்படுத்தப்படும் சந்தைப்படுத்தல் கலவை மாறியாக அமைவது
 (1) உற்பத்திப் பொருள் (2) மேம்படுத்தல்
 (3) விலை (4) இடம்
- 17) 'வரவு அதிகரிக்கின்றது செலவு குறைகின்றது' எனும் தத்துவம் சரியாக அமைவது
 (1) சொத்துக்கள், பொறுப்புக்கள் கணக்குகளுக்கு
 (2) சொத்துக்கள், வருமானக் கணக்குகளுக்கு
 (3) சொத்துக்கள், செலவினக் கணக்குகளுக்கு
 (4) உரிமை, வருமானக் கணக்குகளுக்கு
- 18) சரியான கணக்கீட்டுச் சமன்பாடாக அமைவது
 (1) உரிமை + சொத்து = பொறுப்பு
 (2) பொறுப்பு + சொத்து = உரிமை
 (3) உரிமை + பொறுப்பு = சொத்து
 (4) உரிமை - பொறுப்பு = சொத்து
- 19) பரிமளா தமது வணிகத்துக்காக ரூ 200000 வங்கிக் கடன் பெற்றார். இக்கொடுக்கல், வாங்கல் காரணமாக அவரது வணிகத்தின்
 (1) சொத்துக்களும் உரிமைகளும் அதிகரிக்கும்
 (2) சொத்துக்களும், பொறுப்புக்களும் அதிகரிக்கும்
 (3) சொத்துக்கள் அதிகரிக்கும், உரிமை குறைவடையும்
 (4) சொத்துக்கள் அதிகரிக்கும், பொறுப்புக்கள் குறைவடையும்
- 20) வங்கிக் கணக்குத் தயாரிப்பதற்கான மூல ஆவணமொன்றாக அமையாதது
 (1) பற்றுச்சீட்டு
 (2) காசோலை வைப்புச் சீட்டு
 (3) காசோலை மறுப்பறிவித்தல் கடிதம்
 (4) வங்கிக் கூற்று

- 21) பின்வரும் கூற்றுக்களுள் சரியான கூற்றைத் தெரிவு செய்க.
- (1) சில்லறைக் காசேட்டின் மீள்நிரப்புதல் முறைமையின் பிரகாரம், மாதாந்தம் சமமான தொகை செய்யப்படுதல் வேண்டும்.
 - (2) கொடுத்த கழிவு வருமானமாகும். பெற்ற கழிவு செலவினமாகும்.
 - (3) பற்றுக் கணக்கு ஒரு செலவினக் கணக்காகும்.
 - (4) ஒரு முதன்மையேடாகவும் அதேவேளை பேரேட்டுக் கணக்காகவும் தொழிற்படுவதே காசேட்டின் தொழிற்பாடாகும்.
- 22) காசுக் கழிவு அனுமதிக்கப்படும் சந்தர்ப்பங்கள்
- (1) ஏற்றுக் கொள்ளப்பட்ட காலப்பகுதியினுள் கொடுப்பனவைச் செலுத்தும் போது
 - (2) காசு மூலமோ காசோலை மூலமோ கொடுப்பனவு செய்யப்படும் போது
 - (3) பண்டங்களை காசுக்கு கொள்வனவு செய்யும் போது
 - (4) காசோலை மூலம் மட்டுமே கொடுப்பனவு செய்யும் போது
- 23) பேரேட்டுக் கணக்கொன்றில் செலவுப் பக்கமானது வரவுப் பக்கத்திலும் அதிகமாக இருந்தால் மீதியானது
- (1) வரவு மீதி எனப்படும்
 - (2) செலவு மீதி எனப்படும்
 - (3) மிகை எனப்படும்
 - (4) பற்றாக்குறை எனப்படும்.
- 24) கொடுத்த வாடகை ரூ 3500 வாடகைக் கணக்கில் ரூ 3050 எனப் பதியப்பட்டிருந்தால் அவ் வழுவினைத் திருத்துவதற்கான நாட்குறிப்புப் பதிவு
- (1) வாடகைக் கணக்கு வரவு ரூ 450, தொங்கல் கணக்கு செலவு ரூ 450
 - (2) தொங்கல் கணக்கு வரவு ரூ 450, வாடகைக் கணக்கு செலவு ரூ 450
 - (3) வாடகைக் கணக்கு வரவு ரூ 3500, தொங்கல் கணக்கு செலவு ரூ 3500
 - (4) தொங்கல் கணக்கு வரவு ரூ 3500, வாடகை கணக்கு செலவு ரூ 3500
- 25) 01 டிசம்பர் 2022 ஆம் திகதி வங்கிக்கூற்றில் அனுகூலமான மீதியாக ரூ 20000 காணப்பட்டது. வங்கியினால் பதிவிடப்பட்ட அம்மாதத்திற்குரிய கொடுக்கல் வாங்கல்கள் கீழே தரப்பட்டுள்ளன.
- 06/12 வைப்பிலிட்ட காசோலைகள் ரூ 4000
- 10/12 நிலையியல் கட்டளைக் கொடுப்பனவு ரூ 7000
- 15/12 வங்கியில் சமர்ப்பிக்கப்பட்ட காசோலைக்கான கொடுப்பனவு ரூ 11000
- 25/12 கடன்படுநர் அனுப்பிய பணம் ரூ 9000
- 31.12.2022 இல் வங்கிக் கூற்று மீதி எவ்வளவு?
- (1) ரூ 13000
 - (2) ரூ 15000
 - (3) ரூ 24000
 - (4) ரூ 6000
- 26) பரிட்சை மீதி தயாரித்தலின் பிரதான நோக்கம்
- (1) இரட்டைப் பதிவின் செம்மையை உறுதி செய்ய
 - (2) எண்கணித செம்மையை உறுதி செய்தல்
 - (3) இலாபத்தை அல்லது நட்டத்தை உறுதி செய்தல்
 - (4) சொத்துக்களினதும், பொறுப்புக்களினதும் பெறுமானங்களை உறுதி செய்தல்
- பின்வரும் தகவல்களைப் பயன்படுத்தி 27 -30 வரையான வினாக்களுக்கு விடை தருக.
- | | |
|--------------------------|-----------|
| A - காணி கட்டிடம் | ரூ 450000 |
| B - கடன்பட்டோர் | ரூ 120000 |
| C - கடன்கொடுத்தோர் | ரூ 105000 |
| D - வியாபார இருப்பு | ரூ 240000 |
| E - வங்கி மேலதிகப் பற்று | ரூ 50000 |
| F - மோட்டார் வாகனங்கள் | ரூ 200000 |
| G - காசு மீதி | ரூ 25000 |
| H - வருமதி வருமானங்கள் | ரூ 5000 |

- 27) நடைமுறைச் சொத்துக்களின் மொத்தப் பெறுமதி யாது?
 (1) ரூ 330000 (2) ரூ 335000 (3) ரூ 340000 (4) ரூ 390000
- 28) நடைமுறைப் பொறுப்புக்களின் மொத்தப் பெறுமதி யாது?
 (1) ரூ 105000 (2) ரூ 110000 (3) ரூ 155000 (4) ரூ 160000
- 29) திரவத்தன்மை ஒழுங்கில் அமையும் நடைமுறைச் சொத்துக்களின் தொகுதி எது?
 (1) DHGB (2) HGDE (3) GBHD (4) DBHG
- 30) நடைமுறையல்லாச் சொத்தின் மொத்தப் பெறுமதி யாது?
 (1) ரூ 650000 (2) ரூ 570000 (3) ரூ 390000 (4) ரூ 155000
- 31) வானதி வணிகம் தமது வணிகத்தின் மூலம் உழைத்த மேலதிகம் ரூ 60000 ஐ 01.05.2022 இல் தேசிய சேமிப்பு வங்கியில் 10% வருடாந்த வட்டி வீதத்தை வழங்கும் நிலையான வைப்பில் முதலீடு செய்தது. 30.04.2023 இல் வருடாந்த வட்டி வருமானத்தைப் பெற்றுக் கொள்ள முடியும். 2022.13.31 இல் முடிவுற்ற ஆண்டுக்கான தயாரிக்கப்பட்ட நிதிக்கூற்றின்படி
 (1) நிதிநிலைமைக் கூற்றில் அட்டுறு வருமானம் ரூ 2000 ஆகும்.
 (2) வருமானக்கூற்றில் வட்டி வருமானம் ரூ 6000 ஆகும்.
 (3) நிதிநிலைமைக்கூற்றில் வருமதி வட்டி வருமானம் ரூ 6000 ஆகும்.
 (4) வருமானக்கூற்றில் வட்டி வருமானம் ரூ 4000 ஆகும்.
- 32) இலாப நடடக்கூற்றில் அடிப்படைக் கூறுகளை உள்ளடக்கிய விடைத்தொகுதியினைத் தெரிவு செய்க.
 (1) வருமானங்கள், செலவினங்கள்
 (2) சொத்துக்கள், பொறுப்புக்கள்
 (3) உரிமைகள், செலவினங்கள்
 (4) உரிமைகள், பொறுப்புக்கள்
- 33) குறித்த நிதியாண்டொன்றில் விற்பனைக் கிரயம் கணிப்பிடுவதற்கான சமன்பாடாக அமைவது
 (1) விற்பனைக் கிரயம் + ஆரம்ப இருப்பு
 (2) விற்பனைக்குத் தயாரான இருப்பு + இறுதி இருப்பு
 (3) விற்பனைக்குத் தயாரான இருப்பு - இறுதி இருப்பு
 (4) ஆரம்ப இருப்பு + கொள்வனவு
- 34) பின்வருவனவற்றுள் விற்பனை விநியோகச் செலவுகளை மட்டும் கொண்ட விடைத்தொகுதி எது?
 (1) விளம்பரம், காப்புறுதி, வாடகை
 (2) வங்கிக் கட்டணம், வங்கிக் கடன் வட்டி, அறவிடமுடியாக் கடன்
 (3) தீயழிவு, விளம்பரம், கொடுத்த கழிவு
 (4) விற்பனை ஊழியர் சம்பளம், விளம்பரம், கொடுத்த கழிவு

➤ கீழே தரப்பட்டுள்ள தகவல்களைக் கொண்டு 35 – 40 வரையான வினாக்களுக்கு விடை தருக.
31.12.2022 இல் முடிவுற்ற ஆண்டிற்காக தயாரிக்கப்பட்ட பரத் வணிகத்தின் நிதிநிலைமைக் கூற்றில் இருந்து எடுக்கப்பட்ட சில தகவல்கள் கீழே தரப்படுகின்றது.

தளபாடம் கிரயம்	ரூ 100000
தளபாடம் தேறிய மீதி (31.12.2022) இல்	ரூ 50000
இறுதியிருப்பு	ரூ 35000
கடன்பட்டோர்	ரூ 40000
காசு மீதி	ரூ 25000
10% வங்கிக்கடன்	ரூ 100000
அட்டுறு தொலைபேசிக் கட்டணம்	ரூ 3000
மூலதனம்	ரூ 100000
கடன்கொடுத்தோர்	ரூ 35000
அட்டுறு வங்கிக் கடன் வட்டி	ரூ 4000
தேறிய இலாபம்	ரூ 78000
மேலதிக தகவல்கள்	

- நிதியாண்டில் அறவிடமுடியாக் கடனாக ரூ 3000 பதிவழிக்கப்பட்டிருந்தது.
- வங்கிக் கடன் 01.01.2022 இல் பெறப்பட்டிருந்தது.
- மாதாந்த தொலைபேசிக் கட்டணம் ரூ 2000 ஆகும்.
- தளபாடங்களுக்கு வருடாந்தம் 10% பெறுமானத் தேய்விடப்படுகின்றது.

35) தளபாடங்களுக்கான திரண்ட பெறுமானத் தேய்வும், குறித்த நிதியாண்டுக்கான பெறுமானத் தேய்வுத் தொகையும் முறையே

- | | |
|------------------------|-------------------------|
| (1) ரூ 50000, ரூ 10000 | (2) ரூ 100000, ரூ 10000 |
| (3) ரூ 10000, ரூ 50000 | (4) ரூ 100000, ரூ 50000 |

36) குறித்த நிதியாண்டிற்காக செம்மையாக்கப்படுவதற்கு முன் கடன்பட்டோர் மீதி

- | | | | |
|--------------|--------------|-------------|--------------|
| (1) ரூ 40000 | (2) ரூ 43000 | (3) ரூ 3000 | (4) ரூ 46000 |
|--------------|--------------|-------------|--------------|

37) 31.12.2022 இல் தயாரிக்கப்பட்ட இலாபநட்டக் கூற்றில் காட்டப்பட்டிருந்த தொலைபேசிக் கட்டணத்தின் பெறுமதி

- | | | | |
|--------------|-------------|--------------|--------------|
| (1) ரூ 24000 | (2) ரூ 3000 | (3) ரூ 27000 | (4) ரூ 30000 |
|--------------|-------------|--------------|--------------|

38) குறித்த நிதியாண்டில் காசாக செலுத்தப்பட்ட வங்கிக்கடன் வட்டியின் பெறுமதி யாது?

- | | | | |
|-------------|--------------|-------------|--------------|
| (1) ரூ 4000 | (2) ரூ 10000 | (3) ரூ 6000 | (4) ரூ 14000 |
|-------------|--------------|-------------|--------------|

39) குறித்த நிதியாண்டில் காணப்பட்ட நடைமுறைச்சொத்தின் மொத்தப் பெறுமதி

- | | | | |
|--------------|--------------|--------------|---------------|
| (1) ரூ 75000 | (2) ரூ 65000 | (3) ரூ 60000 | (4) ரூ 100000 |
|--------------|--------------|--------------|---------------|

40) 31.12.2022 இல் பரத் வணிகத்தில் காணப்பட்ட உரிமைகளின் மொத்தக் கூட்டுத்தொகை

- | | | | |
|--------------|---------------|---------------|---------------|
| (1) ரூ 78000 | (2) ரூ 178000 | (3) ரூ 320000 | (4) ரூ 100000 |
|--------------|---------------|---------------|---------------|

பகுதி II

❖ அறிவுறுத்தல்

❖ முதலாம் வினா உட்பட பகுதி I இலிருந்து இரண்டு வினாக்களையும் பகுதி II இலிருந்து இரண்டு வினாக்களையும் தெரிவு செயது எல்லாமாக ஐந்து வினாக்களுக்கு மாத்திரம் விடை எழுதுக.

01) பின்வரும் சம்பவக் கற்கையைப் பயன்படுத்தி (i) தொடக்கம் (x) வரையுள்ள வினாக்களுக்கு விடை எழுதுக.

விவசாயப் பயிர்ச்செய்கை அதிகம் இடம்பெறும் வவுனியா பிரதேசத்தில் வசிக்கும் தயாளன் என்பவர் 'தயா களஞ்சியம்' என்னும் பெயரில் தானியங்களை விவசாயிகளிடமிருந்து பெற்று விற்பனை செய்யும் வணிகம் ஒன்றை ரூ 500000 மூலதனமாக இட்டு 01.01.2023 இல் ஆரம்பித்திருந்தார். அதே தினத்தில் வணிகத்தின் மேலதிக நிதித் தேவைக்காக ரூ 200000 வங்கிக் கடனை வருட வட்டி வீதம் 12% க்குப் பெற்றிருந்தார். மேலும் வணிகத் தேவைக்காக நகரின் மத்தியில் மாதாந்த வாடகை ரூ 10000 க்கு கட்டிடம் ஒன்றை பெற்றிருந்ததுடன் அலுவலக மற்றும் பொதியிடல் தேவைக்காக இரு ஊழியர்களை வேலைக்கமர்த்தியிருந்தார்.

ஜனவரி மாதத்தில் இடம்பெற்ற கொடுக்கல் வாங்கல் வருமாறு

	ரூபா
தானியங்கள் கொள்வனவு	200000
தானியங்கள் காசு விற்பனை	300000
தானியங்கள் கடன் விற்பனை	50000
தளபாடங்கள் கொள்வனவு	60000
மின்சாரக் கொடுப்பனவு	10000
சம்பளம் செலுத்தியது	60000
விநியோக வான் கட்டணம்	30000
வங்கிக் கடன் வட்டி செலுத்தியது	1000

மேலதிக தகவல்கள்

➤ தளபாடங்களுக்கு வருடாந்தம் 10% பெறுமானத் தேய்விடப்படல் வேண்டும்.

➤ 31.12.2023 இல் தானியங்களின் இருப்பு காணப்படவில்லை.

➤ கட்டிட வாடகை 31.12.2023 வரை செலுத்தப்படவில்லை.

இலங்கை அரசு இரசாயன உரங்களுக்கான இறக்குமதிக்கு தடை விதித்தமை, காலநிலை சீரின்மை காரணமாக தானியங்களின் உற்பத்தியில் வீழ்ச்சிப் போக்குக் காணப்படுவதுடன் தானியங்களின் விலையும் அதிகரித்துச் செல்கின்றதை அவதானித்த தயாளன் எதிர்காலத்தில் இயற்கைப் பசளைகளை உற்பத்தி செய்யும் தொழிற்சாலை ஒன்றை ஆரம்பிக்கத் தீர்மானித்தார்.

(i) (அ) குறிப்பிட்ட வணிகத்தால் நிறைவேற்றப்படும் மனித தேவை யாது?

(ஆ) மேற்குறிப்பிட்ட வணிகத்தை உரிமை மற்றும் நோக்க அடிப்படையில் வகைப்படுத்திக் காட்டுக.

- (ii) (அ) தயா களஞ்சியத்தால் உற்பத்திக்காக பயன்படுத்தப்படும் பின்வரும் வளங்களுக்கு சம்பவத்திலிருந்து உதாரணம் தருக.
- (1) மூலதனம்
 - (2) ஊழியர்
- (ஆ) தயா களஞ்சியத்தின் பெயரினை பதிவு செய்ய வேண்டுமா? காரணம் தருக.
- (iii) (அ) சூழல் பகுப்பாய்வு செய்வதன் மூலம் இனங்காணக்கூடிய பின்வரும் விடயங்களிற்கு வணிகத்திலிருந்து உதாரணம் தருக.
- (1) வாய்ப்பு
 - (2) அச்சுறுத்தல்
- (ஆ) மேற்படி சம்பவத்தில் இனங்காணக்கூடிய அக்கறை செலுத்தும் தரப்பினர் இருவரைக் குறிப்பிடுக.
- (iv) (அ) பின்வரும் முகாமைத்துவக் கருமங்களுக்கு சம்பவத்திலிருந்து உதாரணம் தருக.
- (1) திட்டமிடல்
 - (2) ஒழுங்கமைத்தல்
- (ஆ) தயா களஞ்சியத்தினை உற்பத்தி தன்மையடிப்படையில் எத்தகைய வணிகமாக கருதலாம்?
- (v) 01.01.2023 இல் தயா களஞ்சியத்தின் கணக்கீட்டுச் சமன்பாட்டை தொகைகளுடன் தருக.
- (vi) தயா களஞ்சியத்தால் பேணப்படும் முதன்மையேடுகள் இரண்டினைக் குறிப்பிட்டு அவற்றிற்குரிய மூல ஆவணங்களையும் தருக.
- (vii) தயா களஞ்சியத்தின் கொடுக்கல் வாங்கல்களிலிருந்து பின்வரும் விடயங்களுக்கு உதாரணம் தருக.
- (1) சொத்துக் கணக்குகள்
 - (2) பொறுப்புக் கணக்குகள்
 - (3) செலவினக் கணக்குகள்
 - (4) வருமானக் கணக்குகள்
- (viii) தயா களஞ்சியத்தின் 31.12.2023 இல் காசு மீதியினைக் கணிப்பிடுக.
- (ix) 31.01.2023 முடிவுற்ற மாதத்திற்கான தயா களஞ்சியத்தின் இலாப / நட்டத்தைக் கணிப்பிடுக.
- (x) (அ) தயா களஞ்சியத்தின் நடைமுறைப் பொறுப்புகளுக்கு இரண்டு உதாரணம் தருக.
- (ஆ) 31.01.2023 இல் தயா களஞ்சியத்தின் உரிமையில் ஏற்பட்ட அதிகரிப்பு அல்லது குறைவு யாது?

(2 × 10 = 20 புள்ளிகள்)

பகுதி 1 - (அ)

வணிகக்கல்வி

(இரண்டு வினாக்களுக்கு மட்டும் விடை தருக.)

- 02) (i) (அ) மனித தேவை என்றால் என்ன?
(ஆ) மனித தேவைகளின் இரண்டு குணாம்சங்களை எழுதுக.
- (ii) பின்வரும் கூற்றுக்கள் உண்மையா, பொய்யா என்பதைக் குறிப்பிடுக.
(அ) வாகனங்களை சுத்திகரிக்கும் நிறுவனம் சேவை வழங்கும் நிறுவனங்கள் ஆகும். (.....)
(ஆ) வாடிக்கையாளர், வழங்குநர், போட்டியாளர் என்போர் அகச்சூழல் காரணிகள் ஆகும்.()
(இ) கூட்டிணைக்கப்பட்ட கம்பனிகள் சட்ட ஆளுமையுள்ள வணிக அமைப்புக்களாகும். (.....)
(ஈ) வாண்மைத் தொழில் புரியும் வணிகங்களுக்கு தனியுடைமை வணிக அமைப்பு பொருத்தமானதாகும். (.....)
(2 புள்ளிகள்)
- (iii) QR (Quick Response) விரைவு துலங்கல் குறியீடு அறிமுகப்படுத்தப்பட்டதன் பின்னர் இலங்கையில் மாதாந்த எரிபொருள் பாவனை 50% த்தால் குறைவடைந்தமையால் இறக்குமதி செலவு குறைக்கப்பட்டுள்ளதாக இலங்கை பெற்றோலியக் கூட்டுத்தாபனம் தெரிவித்துள்ளது.
(அ) மேற்குறிப்பிட்ட சம்பவத்தில் இனங்காணக்கூடிய சூழல் காரணிகளைக் குறிப்பிடுக.
(ஆ) சம்பவத்தில் குறிப்பிடப்படும் வணிக அமைப்பின் பண்புகள் இரண்டு தருக.
(2 புள்ளிகள்)
- (iv) மாயவன் என்பவர் 'கிருஸ்ணா சாரதி பயிற்சி நிலையம்' என்னும் பெயரில் மோட்டார் வாகனங்களை செலுத்துவதற்கான பயிற்சிகளை வழங்கும் நிறுவனம் ஒன்றை நடாத்தி வருகின்றார்.
(அ) மேற்படி நிறுவனத்தினால் பூர்த்தி செய்யப்படும் மனித தேவை யாது?
(ஆ) 'கிருஸ்ணா சாரதி பயிற்சி நிலையம்' பதிவு செய்யப்பட வேண்டுமா? காரணம் தருக.
(2 புள்ளிகள்)
(மொத்தம் 8 புள்ளிகள்)
- 03) (i) (அ) இலத்திரனியல் பண வகைகள் இரண்டு தருக.
(ஆ) காசோலை மூலமான கொடுக்கல் வாங்கலின் நன்மைகள் இரண்டு தருக.
(2 புள்ளிகள்)
- (ii) பின்வரும் கூற்றுக்கள் உண்மையா, பொய்யா என்பதைக் குறிப்பிடுக.
(அ) மக்கள் வங்கியில் நடைமுறைக்கணக்கினை ஆரம்பிக்க முடியாது. (.....)
(ஆ) சிறப்புமுறைக் குறுக்குக்கோடலின் போது வங்கியின் பெயர் காணப்படல் வேண்டும். (.....)
(இ) வணிகத்தின் அகச்சூழலை ஆய்வு செய்வதன் மூலம் பலம், பலவீனங்களை அறிந்து கொள்ள முடியும். (.....)
(ஈ) வணிகம் ஒன்றிற்கு உடல், உள உழைப்பினை வழங்குவோர் முயற்சியாளராவார். (.....)
(2 புள்ளிகள்)

(iii) பிரபல பாடசாலை ஒன்றின் அதிபரால் சாரண மாணவர்களின் பெற்றோர்களுக்கு மாணவர் பயிற்சி முகாம் தொடர்பான தகவலை வழங்கும் பொருட்டு விசேட கூட்டம் ஒன்று 25 ஆம் திகதி மார்ச் 2023 அன்று மாலை 3.00 மணிக்கு பாடசாலையில் நடைபெறவுள்ளதாக தபால் மூலம் அனுப்பி வைக்கப்பட்டது.

(அ) மேலே தரப்பட்ட சம்பவத்தில் குறிப்பிடப்படும் தொடர்பாலின் அடிப்படை மூலகங்கள் இரண்டினை எழுதுக.

(ஆ) மேலே (iii) (அ) இல் நீங்கள் குறிப்பிட்ட தொடர்பால் அடிப்படை மூலகங்கள் ஒவ்வொன்றுக்கும் சம்பவத்திலிருந்து ஒவ்வொரு உதாரணம் தருக. (2 புள்ளிகள்)

(iv) இலங்கையில் பின்னப்பட்ட ஆடைகளை தயாரிக்கும் ஐங்கரன் என்பவர் மலேசியாவிலுள்ள நொபின்சனுக்கு ஒரு தொகை ஆடைகளை கப்பல் மூலம் அனுப்பினார்.

(அ) இங்கு குறிப்பிடும் இறக்குமதியாளர், ஏற்றுமதியாளரைக் குறிப்பிடுக.

(ஆ) இதில் உள்ளடங்கியுள்ள போக்குவரத்து முறை தொடர்பில் போக்குவரத்து மூலகங்களான வழி மற்றும் ஊடகத்துக்கு உதாரணம் தருக. (2 புள்ளிகள்)

(மொத்தம் 8 புள்ளிகள்)

04) (i) (அ) சந்தைப்படுத்தல் கலவை மாறிகளைக் குறிப்பிடுக.

(ஆ) ஆயுள் காப்புறுதிக்கு பொருந்தாத தத்துவத்தைக் குறிப்பிடுக.

(ii) பின்வரும் கூற்றுக்கள் உண்மையா, பொய்யா என்பதைக் குறிப்பிடுக.

(அ) வணிகமொன்றில் வாடிக்கையாளர் தரமான பொருட்களை நியாயமான விலையில் பெறுவதற்கு அக்கறை செலுத்துவார். (.....)

(ஆ) இறுதி நுகர்வோருக்கு பொருட்களை விற்பனை செய்வது மொத்த வியாபாரம் ஆகும். (.....)

(இ) விலை என்ற சந்தைப்படுத்தல் கலவை மூலமே வருமானம் உழைக்கும் தன்மை ஏற்படுகின்றது. (.....)

(ஈ) வரையறுத்த வளங்களை உச்ச அளவில் பயன்படுத்துவதற்கு வணிகமொன்றிற்கு முகாமைத்துவம் அவசியமாகவுள்ளது. (.....)

(2 புள்ளிகள்)

(iii) வணிகமொன்றின் சந்தைப்படுத்தல் முகாமையாளரால் மேற்கொள்ளப்பட்ட நான்கு நடவடிக்கைகள் பின்வருமாறு.

A - உற்பத்திப் பொருட்களை விநியோகிப்பதற்காக வாகனம் ஒன்றைக் கொள்வனவு செய்தல்.

B - தற்போதைய உற்பத்திப் பொருளின் வடிவத்தை மாற்றுவதற்கு தீர்மானித்தல்

C - வாடிக்கையாளருடன் சிறந்த உறவைப் பேணுமாறு விற்பனை ஊழியருக்கு அறிவுரை வழங்குதல்.

D - பிரேரிக்கப்பட்ட கழிவு வழங்கல் மூலம் எதிர்பார்க்கப்பட்ட விற்பனை வருமானம் உழைக்கப்பட்டதா என்பதை பரிசீலித்தல்

மேலே தரப்பட்ட ஒவ்வொரு நடவடிக்கையும் எந்த முகாமைத்துவக் கருமத்துக்கு உரித்தானது என்பதனையும் சந்தைப்படுத்தல் கலவையில் எந்த மாறிக்கு உரித்தானது என்பதனையும் வெவ்வேறாகக் குறிப்பிடுக.

(2 புள்ளிகள்)

(iv) இலங்கை வங்கியில் கணக்குள்ள ராகவியிடமிருந்து 'பெறுவோன் கணக்கு மட்டும்' எனக் குறுக்கு கோடிட்ட காசோலையை தனது பெயரில் பெற்ற சாம்பவி அதனை இலங்கை வங்கிக் கருமபீடத்தில் மாற்ற முயன்ற போது கருமபீடத்தில் மாற்ற முடியாது என வங்கி அலுவலரினால் அறிவுறுத்தப்பட்டது.

(அ) கருமபீடத்தில் காசோலையை மாற்ற முடியாமல் போனமைக்கான காரணம் யாது?

(ஆ) அதனை காசாக்க அவருக்கு நீர் கூறும் ஆலோசனை யாது? (2 புள்ளிகள்)

(மொத்தம் 8 புள்ளிகள்)

பகுதி 11 (ஆ)

கணக்கீடு

(இரண்டு வினாக்களுக்கு மட்டும் விடை தருக)

- 05) (i) (அ) கணக்கீட்டின் பிரதான நோக்கத்தைக் குறிப்பிடுக.
 (ஆ) உரிமையில் அதிகரிப்பினை ஏற்படுத்தும் விடயங்கள் இரண்டு தருக. (2 புள்ளிகள்)
- (ii) பின்வருவனவற்றிற்கு இரட்டைப் பதிவினை எழுதுக.
 (அ) விசாகா தளபாட உற்பத்தி நிறுவனம் கணினி ஒன்றினை JK கம்பனியிடம் ரூ 200000 க்கு கொள்வனவு செய்தது.
 (ஆ) மீள் விற்பனைக்கான பொருட்கள் கடனுக்கு விற்பனை செய்யப்பட்டது ரூ 50000 (2 புள்ளிகள்)
- (iii) விமலன் பாடசாலைக்குத் தேவையான காகிதாதிப் பொருட்களை விற்பனை செய்யும் வணிகமொன்றினை 01.01.2023 இல் ஆரம்பித்தார். குறிப்பிட்ட வணிகத்தில் ஜனவரி முதல் வாரத்தில் இடம்பெற்ற கொடுக்கல் வாங்கல்களின் விபரம் வருமாறு
- | | | |
|-----|---------------------------------------|-----------|
| (a) | 01.01.2023 மூலதனமிட்டது | ரூ 200000 |
| (b) | 02.01.2023 தளபாடக் கொள்வனவு | ரூ 125000 |
| (c) | 03.01.2023 காகிதாதிப் பொருள் கொள்வனவு | ரூ 75000 |
| (d) | 05.01.2023 மின்சாரக் கொடுப்பனவு | ரூ 3000 |
| (e) | 07.01.2023 வங்கிக்கடன் பெற்றது | ரூ 100000 |

தேவைப்படுவது

- மேலே தரப்பட்ட ஒவ்வொரு கொடுக்கல் வாங்கலும் கணக்கீட்டுச் சமன்பாட்டின் மீது எவ்வாறு தாக்கம் செலுத்தும் என்பதைக் குறிப்பிடுக. (விடையளிப்பதற்கு பின்வரும் மாதிரியைப் பயன்படுத்துக. உமக்காக முதலாவது கொடுக்கல் வாங்கல் செய்து காட்டப்பட்டுள்ளது.

கொடுக்கல் வாங்கல்	சொத்து = உரிமை + பொறுப்பு		
	ரூ	ரூ	ரூ
a.	200000 (காசு)	200000 (மூலதனம்)	—
b.			
c.			
d.			
e.			

(4 புள்ளிகள்)

- (iv) மாலதி வணிகத்தில் இடம்பெற்ற சில்லறைச் செலவுகள் தொடர்பான விபரங்கள் வருமாறு
- சில்லறைக் காசு வசக்கட்டு ரூ 3000
 - 2022 ஜனவரி மாதத்தில் சில்லறைச் செலவுகளின் மொத்தப் பெறுமதி ரூ 2750
 - 2022 பெப்ரவரி 01 ம் திகதி சில்லறைக் காசு மீள் நிரப்பப்பட்டது.

செலவுகள் வருமாறு

03.02.2022	001	ஓட்டோ செலவு	ரூ 170
05.02.2022	002	விதுவிற்கு செலுத்திய சம்பள முற்பணம்	ரூ 350
12.02.2022	003	பேனா, பென்சில் செலவு	ரூ 250
14.02.2022	004	சீனி, தேயிலை செலவு	ரூ 200
17.02.2022	005	பேருந்துக் கட்டணம்	ரூ 225
19.02.2022	006	02 பயிற்சிக் கொப்பி	ரூ 300
26.02.2022	007	மென்பானச் செலவு	ரூ 150

வேண்டப்படுவது

- (அ) போக்குவரத்து, உபசரிப்பு, எழுதுகருவி என்ற பகுப்பாய்வு நிரல்களை உள்ளடக்கிய சில்லறைக் காசேட்டைத் தயாரித்து வசக்கட்டை மீள் நிரப்புக.
- (ஆ) பகுப்பாய்வு நிரல்களின் கூட்டுத்தொகையை பேரேட்டுக்கு மாற்றுக. (4 புள்ளிகள்)
(மொத்தம் 12 புள்ளிகள்)

06) (i) (அ) வங்கிக்கூற்று என்றால் என்ன?

(ஆ) காசுக் கழிவின் இரண்டு வகைகளையும் குறிப்பிடுக. (2 புள்ளிகள்)

(ii) ரமணன் என்பவரது புடைவை வணிகத்தின் 2022 செம்ரெம்பர் மாதத்திற்கான கடன் விற்பனைகள் தொடர்பான விபரம் கீழே தரப்பட்டுள்ளது.

திகதி	பட்டியல் இலக்கம்	கொள்வன வாளர்	அளவு	ஏனைய தகவல்கள்
10.09.2022	102	பரதன்	ஒவ்வொன்றும் ரூ 500 வீதம் 10 சேர்ட்டுக்கள்	வியாபாரக்கழிவு 10%
22.09.2022	103	நகுலன்	ஒவ்வொன்றும் ரூ 200 வீதம் 100 காற்சட்டைகள்	வியாபாரக்கழிவு 5%

வேண்டப்படுவது

- விற்பனை நாட்குறிப்பினைத் தயாரிக்குக. (2 புள்ளிகள்)

(iii) விதுரன் வணிகத்திற்கு 31.12.2022 இல் கிடைக்கப்பெற்ற வங்கிக் கூற்றிலிருந்து பெறப்பட்ட தகவல்கள் வருமாறு :-

01.12.2022	செலவு மீதி	ரூ 20000
வைப்புக்கள்		
03.12.2022	காசு	ரூ 23000
08.12.2022	காசோலை இல. 703312	ரூ 21000
20.12.2022	நேரடி வைப்பு	ரூ 45000
கழிப்புக்கள்		
05.12.2022	வாடகை (காசோலை இல. 731301)	ரூ 6000
19.12.2022	மகேசன் (காசோலை இல. 731304)	ரூ 34000
27.12.2022	காசோலை புத்தகக் கட்டணம்	ரூ 3000

வேண்டப்படுவது

- 2022 டிசம்பர் மாத வங்கிக் கூற்றினைத் தயாரிக்குக.
- மேலுள்ள தகவலின் படி வங்கிக் கணக்கை செம்மையாக்கப் பயன்படும் உருப்படிகள் இரண்டு தருக. (4 புள்ளிகள்)

(iv) குலம் வியாபாரியினால் 31.03.2022 இல் தயாரிக்கப்பட்ட பரீட்சை மீதி சமப்படவில்லை. வித்தியாசமாக காணப்பட்ட ரூ 4000 தொங்கல் கணக்கில் செலவு வைக்கப்பட்டது. பின்னர் பின்வரும் தவறுகள் கண்டுபிடிக்கப்பட்டன.

- (1) கடன்பட்டோர் மீதி ரூ 2500 இனால் கூட்டிக் கூட்டப்பட்டிருந்தது.
- (2) விற்பனைப் பட்டியல் ரூ 8000 ஆனதுவிற்பனை நாளேட்டில் ரூ 800 எனப் பதியப்பட்டிருந்தது.
- (3) மின்சாரக் கட்டணமாக செலுத்திய ரூ 1500 காசேட்டில் மட்டுமே பதியப்பட்டிருந்தது.

வேண்டப்படுவது

- (அ) வழுக்களை திருத்துவதற்கான நாட்குறிப்புப் பதிவுகள்
 - (ஆ) தொங்கல் கணக்கு (4 புள்ளிகள்)
- (மொத்தம் 12 புள்ளிகள்)

- 07) (i) (அ) வியாபாரக் கணக்கைத் தயாரிப்பதன் நோக்கம் யாது?
- (ஆ) நடைமுறையல்லாச் சொத்துக்களின் பெறுமானத் தேய்விற்கான இரட்டைப் பதிவை எழுதுக. (2 புள்ளிகள்)
- (ii) புதிதாக ஆரம்பிக்கப்பட்ட வணிகமொன்றின் பயிலுநர் கணக்கு எழுதுவினைஞர் தயாரித்த 31.12.2022 இல் உள்ளவாறான தவறுகளுடன் கூடிய ஒரு பரீட்சை மீதி கீழே காட்டப்பட்டுள்ளது.

விபரம்	வரவு	செலவு
மூலதனம்		70000
விற்பனைகள்		45000
கொள்வனவு	30000	
தளபாடங்கள்	20000	
உட்கமைக்கூலி	5000	
பற்றுக்கள்		1000
பெற்ற வாடகை	2000	
இயந்திரம்	30000	
முதலீடுகள்		10000
காசு மீதி	36000	
கடன்கொடுத்தோர்	15000	

வேண்டப்படுவது

- 2022.03.31 இல் உள்ளவாறான சரியான பரீட்சை மீதியைத் தயாரிக்குக. (2 புள்ளிகள்)

(iii) மாலா வணிகத்தின் 31.12.2022 இல் இருந்தவாறான பரீட்சை மீதி கீழே தரப்பட்டுள்ளது.

விபரம்	வரவு	செலவு
மூலதனம்		300000
இருப்பு (01.01.2022)	30000	
காணி கட்டிடம் (கிரயம்)	200000	
பொறி இயந்திரங்கள் (கிரயம்)	100000	
கடன்பட்டோர்	40000	
கடன்கொடுத்தோர்		50000
கொள்வனவு	200000	
விற்பனைகள்		250000
மின்சாரக் கட்டணம்	20000	
காப்புறுதிக் கட்டணம்	10000	
சம்பளங்கள்	30000	
பற்றுக்கள்	5000	
விளம்பரப்படுத்தல் செலவுகள்	5000	
விநியோகச் செலவுகள்	14000	
10% வங்கிக் கடன்		70000
வங்கிக் கட்டணம்	2000	
வங்கிக் கடன் வட்டி	3000	
காசு மீதி	11000	
	670000	670000

மேலதிக தகவல்கள்

(1) 31.12.2022 இல் இறுதியிருப்பு (கிரயத்தில்) ரூ 30000

(2) பொறி இயந்திரங்களுக்கு வருடாந்தம் நேர்கோட்டு முறையில் 10% பெறுமானத் தேய்விடுக.

(3) ரூ 3000 பெறுமதியான கடன்பட்டோர் தொகை அறவிடமுடியாக் கடனாக பதிவுழிக்கப்படல் வேண்டும்.

வேண்டப்படுவது

(அ) 31.12.2022 இல் முடிவுற்ற வருடத்திற்கான இலாபநட்டக் கூற்று (4 புள்ளிகள்)

(ஆ) 31.12.2022 இல் உள்ளபடியான நிதிநிலைமைக்கூற்று (4 புள்ளிகள்)
(மொத்தம் 12 புள்ளிகள்)